

Dwadasa Jyotirlinga Stotram

laghu stōtram

saurāṣṭrē sōmanādhañcha śrīśailē mallikārjunam |
ujjayinyāṃ mahākālaṃ ōṅkārētvamāmalēsvaram ||
parlyāṃ vaidyanādhañcha ḍhākinyāṃ bhīma śaṅkaram |
sētubandhētu rāmēśaṃ nāgēśaṃ dārukāvanē ||
vāraṇāśyāntu viśvēśaṃ trayambakaṃ gautamītaṭē |
himālayētu kēdāraṃ ghṛṣṇēśantu viśālakē ||

ētāni jyōtirliṅgāni sāyaṃ prātaḥ paṭhēnnarah |
sapta janma kṛtaṃ pāpaṃ smaraṇēna vinaśyati ||

sampūrṇa stōtram

saurāṣṭradēsē viśadē'tiramyē jyōtirmayaṃ chandrakalāvataṃsam |
bhaktapradānāya kṛpāvātīrṇaṃ taṃ sōmanāthaṃ śaraṇaṃ prapadyē ||1||

śrīśailaśṛṅgē vividhaprasaṅgē śēśādriśṛṅgē'pi sadā vasantam |
tamarjunam mallikapūrvamēnaṃ namāmi saṃsārasamudrasētum ||2||

avantikāyāṃ vihitāvatāraṃ muktipradānāya cha sajjanānām |
akālamṛtyōḥ parirakṣaṇārthaṃ vandē mahākālamahāsūrēśam ||3||

kāvērikānarmadayōḥ pavitrē samāgamē sajjanatāraṇāya |
sadaiva māndhātṛpurē vasantaṃ ōṅkāramīśaṃ śivamēkamīḍē ||4||

pūrvōttarē prajvalikānidhānē sadā vasaṃ taṃ girijāsamētam |
surāsūrārādhitapādapadmaṃ śrīvaidyanāthaṃ tamahaṃ namāmi ||5||

yaṃ ḍākiniśākinikāsamājē niṣēvyamāṇaṃ piśitāśanaiścha |
sadaiva bhīmādipadaprasiddhaṃ taṃ śaṅkaraṃ bhaktahitaṃ namāmi ||6||

śrītāmrāparṇījalarāśiyōgē nibadhya sētum viśikhairasaṅkhyaiḥ |
śrīrāmachandrēṇa samarpitaṃ taṃ rāmēśvarākhyam niyataṃ namāmi ||7||

yāmyē sadaṅgē nagarē'tiramyē vibhūṣitāṅgaṃ vividhaiścha bhōgaiḥ |
sadbhaktimuktipradamīśamēkaṃ śrīnāganāthaṃ śaraṇaṃ prapadyē ||8||

sānandamānandavanē vasantaṃ ānandakandaṃ hatapāpabṛndam |
vārāṇasīnāthamanāthanāthaṃ śrīviśvanāthaṃ śaraṇaṃ prapadyē ||9||

sahyādriśīrṣē vimalē vasantaṃ gōdāvaritīrapavitrādēsē |

yaddarśanāt pātakam pāśu nāśam prayāti taṃ tryambakamīśamīdē || 10 ||

mahādrīpārsvē cha taṭē ramantaṃ sampūjyamānaṃ satataṃ munīndraiḥ |
surāsurairyakṣa mahōragāḍhyaiḥ kēdāramīśam śivamēkamīdē || 11 ||

ilāpurē ramyaviśālakē'smin samullasantaṃ cha jagadvarēṇyam |
vandē mahōdāratarasvabhāvaṃ ghr̥ṣṇēśvarākhyam śaraṇam prapadyē || 12 ||

jyōtirmayadvādaśalingakānāṃ śivātmanāṃ prōktamidaṃ kramēṇa |
stōtram paṭhitvā manujō'tibhaktyā phalaṃ tadālōkya nijaṃ bhajēchcha ||

Om Tat Sat